

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē araṇyakāṇḍē

॥ saptatitamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ saptatitamaḥ sargaḥ ॥

mithō vicārya śrīrāmalakṣmaṇābhyāṃ
kabandhabhujayōśchēdanaṃ kabandhēna tayōḥ satkāraśca

tau tu tatra sthitau dr̥ṣṭvā
bhrātarau rāmalakṣmaṇau |
bāhupāśaparikṣiptau
kabandhō vākyamabravīt || 3.70.1 ||

tiṣṭhataḥ kiṃ nu mām̐ dr̥ṣṭvā
kṣudhārtaṃ kṣatriyarṣabhau |
āhārārthaṃ tu sandiṣṭau
daivēna hatacētanau || 3.70.2 ||

tacchrutvā lakṣmaṇō vākyam̐
prāptakālam̐ hitam̐ tadā |
uvācārtisamāpannō
vikramē kṛtaniścayaḥ || 3.70.3 ||

tvām̐ ca mām̐ ca purā tūrṇa -
mādattē rākṣasādhamah̐ |

tasmādasibhyāmasyāśu

bāhū chindāvahē gurū || 3.70.4 ||

bhīṣaṇō'yaṃ mahākāyō

rākṣasō bhujavikramaḥ |

lōkaṃ hyatijitaṃ kṛtvā

hyāvāṃ hantumihēcchati || 3.70.5 ||

niścēṣṭānāṃ vadhō rājan

kutsitō jagatīpatēḥ |

kratumadhyōpanītānāṃ

paśūnāmiva rāghava || 3.70.6 ||

ētat sañjalpitaṃ śrutvā

tayōḥ kruddhastu rākṣasaḥ |

vidāryāsyāṃ tatō raudraṃ

tau bhakṣayitumārabhat || 3.70.7 ||

tatastau dēśakālajñau

khaḍgābhyāmēva rāghavau |

acchindantāṃ susaṃhr̥ṣṭau

bāhū tasyāṃsadēśataḥ || 3.70.8 ||

dakṣiṇō dakṣiṇaṃ bāhu -

masaktamasinā tataḥ |

cicchēda rāmō vēgēna

savyaṃ vīrastu lakṣmaṇaḥ || 3.70.9 ||

sa papāta mahābāhu -

śchinnabāhurmahāsvanaḥ |

khaṃ ca gāṃ ca diśaścaiva
nādayaṅjaladō yathā || 3.70.10 ||

sa nikṛttau bhujau dṛṣṭvā
śōṇitaughapariplutaḥ |
dīnaḥ papraccha tau vīrau
kau yuvāmiti dānavaḥ || 3.70.11 ||

iti tasya bruvāṇasya
lakṣmaṇaḥ śubhalakṣaṇaḥ |
śaśaṃsa tasya kākussthaṃ
kabandhasya mahābalaḥ || 3.70.12 ||

ayamikṣvākudāyādō
rāmō nāma janaiḥ śrutah |
tasyaivāvarajaṃ viddhi
bhrātaraṃ mām ca lakṣmaṇam || 3.70.13 ||

mātrā pratihatē rājyē
rāmaḥ pravrajitō vanam |
mayā saha caratyēṣa
bhāryayā ca mahad vanam || 3.70.14 ||

asya dēvaprabhāvasya
vasatō vijanē vanē |
rakṣasāpahṛtā bhāryā
yāmicchantāvihāgatau || 3.70.15 ||

tvam tu kō vā kimarthaṃ vā
kabandhasadrśō vanē |

āsyēnōrasi dīptēna

bhagnajaṅghō vicēṣṭasē || 3.70.16 ||

ēvamuktaḥ kabandhastu

lakṣmaṇēnōttaraṃ vacaḥ |

uvāca vacanaṃ prīta -

stadindravacanaṃ smaran || 3.70.17 ||

svāgataṃ vāṃ naravyāghrau

diṣṭyā paśyāmi vāmaham |

diṣṭyā cēmau nikṛttau mē

yuvābhyāṃ bāhubandhanau || 3.70.18 ||

virūpaṃ yacca mē rūpaṃ

prāptaṃ hyavinayād yathā |

tanmē śṛṇu naravyāghra

tattvataḥ śaṃsatastava || 3.70.19 ||

|| ityārṣē śrīmadrāmāyaṇē vālmikīyē ādikāvye
aranyakāṇḍē saptatitamaḥ sargaḥ ||